

“મુખ્યમંત્રી યુવા સ્વાવલંબન યોજના”
અંતર્ગત વિદ્યાર્થીઓને એજ્યુકેશન લોન
પર વ્યાજ સબસિડી આપવા બાબતે થયેલ
જોગવાઈના ખર્ચને વહીવટી મંજૂરી
આપવા બાબત.

ગુજરાત સરકાર,
શિક્ષણ વિભાગ,
ઠરાવ ક્ર-પરચ-૧૦૧૭-૨૨૭૧૪૯-ખ,
સચિવાલય, ગાંધીનગર.
તા -૦૪.૦૭.૨૦૧૭

વંચાણે લીધા:-

૧. શિક્ષણ વિભાગના તા.૦૭.૧૦.૧૫, તા.૦૫.૦૪.૧૬, તા.૦૪.૦૬.૧૬ તથા તા.૨૬.૧૨.૧૬ ના
ઠરાવ ક્રમાંક - પરચ-૧૦૨૦૧૪-યુઓઆર-૬-સ
૨. ઉચ્ચ શિક્ષણ કમિશનર કચેરીનો તા.૧૩.૦૪.૧૭ નો પત્ર ક્રમાંક - હ-૨-સ્કો-૨૦૧૬-૧૭-
૩૭૦૦

આ મુ ખ-

રાજ્યના ઉચ્ચ શિક્ષણના અભ્યાસક્રમોમાં પ્રવેશ મેળવવા માંગતા તેજસ્વી અને
જરૂરીયાતમંદ વિદ્યાર્થીઓની કારકીર્દિના ઘડતર માટે આર્થિક સહાય મળી રહે તે માટે વંચાણે
લીધેલા ક્રમાંક - ૧ પરના ઠરાવથી પ્રાથમિક, માધ્યમિક, ઉચ્ચતર માધ્યમિક અને ઉચ્ચ
શિક્ષણના અભ્યાસક્રમોમાં અભ્યાસ કરતાં તમામ વર્ગોના તેજસ્વી અને જરૂરીયાતમંદ
યોગ્યતાપ્રાપ્ત વિદ્યાર્થીઓને અભ્યાસ માટે આર્થિક સહાય તેમજ અન્ય સવલતો સમાન ધોરણે
મળી રહે તે હેતુથી શૈક્ષણિક વર્ષ ૨૦૧૫-૧૬ થી 'મુખ્યમંત્રી યુવા સ્વાવલંબન યોજના'
અમલમાં મૂકવામાં આવી છે.

૨. કેન્દ્ર/રાજ્ય સરકાર દ્વારા કોઇપણ વિદ્યાર્થી આર્થિક રીતે નબળો હોવાના કારણે
અભ્યાસથી વંચિત રહેવો જોઇએ નહીં તેવા શુભ આશયથી જરૂરીયાતમંદ વિદ્યાર્થીઓને સહાય
કરવા માટે વિવિધ પ્રકારની શિષ્યવૃત્તિ/યોજનાઓ અમલમાં મૂકવામાં આવે છે. ભારત
સરકાર અને વિવિધ રાજ્ય સરકાર દ્વારા અલગ અલગ એજ્યુકેશન લોન યોજના બનાવી
વિદ્યાર્થીઓને તેમણે મેળવેલ લોન પર Moratorium Period (અભ્યાસક્રમના સમયગાળા તથા
વધુ એક વર્ષ સુધી)ની મુદત સુધી ૧૦૦% વ્યાજ સબસિડીરૂપે આર્થિક સહાય કરે છે જેનાથી
પ્રેરાઈને રાજ્ય સરકાર દ્વારા 'મુખ્યમંત્રી યુવા સ્વાવલંબન યોજના' ઉપરાંત તેનાથી વંચિત
રહેલા દેશ અને વિદેશમાં અભ્યાસ કરતા વિદ્યાર્થીઓને એજ્યુકેશન લોન પર ૧૦૦% વ્યાજ
સબસિડી Moratorium Period (અભ્યાસક્રમના સમયગાળા તથા વધુ એક વર્ષ સુધી) માટે
મંજૂર કરવા સરકારશ્રીની વિચારણા હેઠળ હતી. ગુજરાત રાજ્યના જે વિદ્યાર્થીઓ દેશમાં તથા
વિદેશમાં અભ્યાસ માટે લોન મેળવે છે કે જેના વાલીની આવક ₹.૬.૦૦ લાખથી ઓછી હોય

આ પંચાલ

૦

૧૧-૭-૧૭

અને ધોરણ - ૧૨ માં ૬૦% કરતાં વધુ પર્સેન્ટાઇલ મેળવેલ હોય, તેવા દેશની તથા વિદેશની યુનિવર્સિટીઓમાં અભ્યાસ કરતા વિદ્યાર્થીઓએ અભ્યાસ માટે લીધેલ વધુમાં વધુ ₹.૧૦.૦૦ લાખની લોન પર Moratorium Period (અભ્યાસક્રમના સમયગાળા તથા વધુ એક વર્ષ સુધી) માટે વ્યાજ સબસિડીરૂપે સહાય કરવા માટે સને ૨૦૧૭-૧૮ ના અંદાજપત્રમાં નવી બાબત તરીકે ₹.૫૦૦.૦૦ લાખ(અંકે રૂપિયા પાંચ સો લાખ પુરા) ની બજેટ જોગવાઈ કરવામાં આવેલ છે. જે અંગેનો ખર્ચ કરવાની વહીવટી મંજૂરી આપવા ઉચ્ચ શિક્ષણ કમિશનરની કચેરીએ વંચાણે લીધેલા ક્રમાંક - ૨ ના પત્રથી દરખાસ્ત કરી હતી. જે સરકારશ્રીની વિચારણા હેઠળ હતી.

ઠ રા વ-

પુખ્ત વિચારણાને અંતે, 'મુખ્યમંત્રી યુવા સ્વાવલંબન યોજના' ઉપરાંત તેનાથી વંચિત રહેલા વિદ્યાર્થીઓને એજ્યુકેશન લોન પર ૧૦૦% વ્યાજ સબસિડી Moratorium Period (અભ્યાસક્રમના સમયગાળા તથા વધુ એક વર્ષ સુધી) માટે મંજૂર કરવા અને તે ઉપરાંત, ગુજરાત રાજ્યના જે વિદ્યાર્થીઓ દેશમાં તથા વિદેશમાં અભ્યાસ માટે લોન મેળવે છે કે જેના વાલીની આવક ₹.૬.૦૦ લાખથી ઓછી હોય અને ધોરણ - ૧૨ માં ૬૦% કરતાં વધુ પર્સેન્ટાઇલ મેળવેલ હોય, તેવા દેશની અને વિદેશની યુનિવર્સિટીઓમાં અભ્યાસ કરતા વિદ્યાર્થીઓએ અભ્યાસ માટે લીધેલ વધુમાં વધુ ₹.૧૦.૦૦ લાખની લોન પર Moratorium Period (અભ્યાસક્રમના સમયગાળા તથા વધુ એક વર્ષ સુધી) માટે વ્યાજ સબસિડીરૂપે સહાય કરવા માટે સને ૨૦૧૭-૧૮ ના અંદાજપત્રમાં નવી બાબત તરીકે થયેલ જોગવાઈના ₹.૫૦૦.૦૦ લાખ(અંકે રૂપિયા પાંચ સો લાખ પુરા) નો ખર્ચ કરવાની નીચે દર્શાવેલ શરતોને આધિન વહીવટી મંજૂરી આપવામાં આવે છે.

શ ર તો-


- (૧) આ યોજના સિવાય અન્ય જે યોજનાઓનો લાભ હાલમાં અપાય છે તે યથાવત ચાલુ રહેશે.
- (૨) આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતો વખત ફાળવવામાં આવતી ગ્રાન્ટની મર્યાદામાં કરવાનો રહેશે.
- (૩) પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
- (૪) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.
- (૫) આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિધ્ધાંતોનો અમલ કરવાનો રહેશે.
- (૬) આ અંગેનું ખર્ચ રાજ્ય સરકારના સ્થાયી તેમજ વખતો વખત લાગુ પડતા ઠરાવો/પરિપત્રો અને નિયમોની જોગવાઈ મુજબ નિયત પદ્ધતિથી કરવાનું રહેશે.

- (૭) આઇ.ટી.સંબંધિત તમામ બાબતો અંગે સાયન્સ એન્ડ ટેકનોલોજી વિભાગની વખતો વખતની સૂચનાઓનું ચુસ્તપણે પાલન કરવાનું રહેશે.
- (૮) આ કામના ટેન્ડર પ્રોસેસીંગમાં સરકારના ઉદ્યોગ અને ખાણ વિભાગના તા.૨૨.૧૧.૨૦૧૬ ના ઠરાવ ક્રમાંક - એસપીઓ-૧૦૨૦૦૫-૧૪૦૭-ચ, માં ઇ-ટેન્ડરીંગ અંગે આપવામાં આવેલ સૂચનાઓનું તથા તે અંગેની વખતો- વખતની સૂચનાઓનું ચુસ્તપણે પાલન કરવાનું રહેશે.
- (૯) યોજના હેઠળ નિયત કરવામાં આવેલ શરતોનું ચુસ્તપણે પાલન કરવાનું રહેશે.
- (૯) પ્રવર્તમાન યોજનાના નોર્મ્સ અને સહાયની રકમોમાં ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.
- (૧૦) આ અંગેનો ખર્ચ તા.૦૧.૦૪.૨૦૧૭ થી કરવાનો રહેશે.

૨. આ અંગેનો ખર્ચ માંગણી નં.- ૦૯, મુખ્ય સદર - ૨૨૦૨ સામાન્ય શિક્ષણ, ૦૩-યુનિવર્સિટી અને ઉચ્ચ શિક્ષણ, ૧૦૭ - શિષ્યવૃત્તિઓ, ૦૧ ઇડીએન - MYSY (૨૨૦૨-૦૩-૧૦૭-૦૧) હેઠળ થયેલ જોગવાઈમાંથી મેળવવાનો રહેશે.

૪. આ ઠરાવ સરખા ક્રમાંકની ફાઇલ ઉપર નાણાં વિભાગની તા.૨૧.૦૫.૨૦૧૭ ની નોંધથી મળેલ અનુમતિ અન્વયે રવાના કરવામાં આવે છે.

ગુજરાતના રાજ્યપાલશ્રીના હુકમથી અને તેમના નામે.



(દિપક પટેલ)

સેક્શન અધિકારી

શિક્ષણ વિભાગ

પ્રતિ,

- નામ. રાજ્યપાલશ્રીના અગ્ર સચિવશ્રી, રાજભવન, ગાંધીનગર (પત્ર દ્વારા)
- માન. મુખ્ય મંત્રીશ્રીના સચિવશ્રી, માન. મુખ્ય મંત્રીશ્રીનું કાર્યાલય સચિવાલય, ગાંધીનગર.
- માન. મંત્રીશ્રી (આરોગ્ય) ના અંગત સચિવશ્રી, સચિવાલય, ગાંધીનગર.
- માન. મંત્રીશ્રી (સામાજિક ન્યાય અને અધિકારીતા વિભાગ)ના અંગત સચિવશ્રી, સચિવાલય
- માન. મંત્રીશ્રી (નાણાં) ના અંગત સચિવશ્રી, સચિવાલય, ગાંધીનગર.
- માન. મંત્રીશ્રી (મહેસુલ) ના અંગત સચિવશ્રી, સચિવાલય, ગાંધીનગર.
- માન. મંત્રીશ્રી (શિક્ષણ) ના અંગત સચિવશ્રી, સચિવશ્રી, સચિવાલય, ગાંધીનગર.
- માન. મંત્રીશ્રી (આદિજાતિ વિકાસ) ના અંગત સચિવશ્રી, સચિવશ્રી, સચિવાલય, ગાંધીનગર.
- માન. મંત્રીશ્રી (કૃષિ, સહકાર અને પશુપાલન) ના અંગત સચિવશ્રી, સચિવશ્રી, સચિવાલય
- માન. રા.ક. મંત્રીશ્રી (ઉચ્ચ અને ટેકનીકલ શિક્ષણ) ના અંગત સચિવશ્રી, સચિવાલય,

- માન. રા.ક. મંત્રીશ્રી (પ્રાથમિક શિક્ષણ) ના અંગત સચિવશ્રી, સચિવાલય, ગાંધીનગર.
- અધિક મુખ્ય સચિવશ્રી, (નાણાં) નાણાં વિભાગ સચિવાલય, ગાંધીનગર.
- અધિક મુખ્ય સચિવશ્રી, (આરોગ્ય) આરોગ્ય વિભાગ સચિવાલય, ગાંધીનગર.
- અધિક મુખ્ય સચિવશ્રી, (શિક્ષણ) શિક્ષણ વિભાગ સચિવાલય, ગાંધીનગર.
- અધિક મુખ્ય સચિવશ્રી, સામાજિક ન્યાય અને અધિકારીતા વિભાગ સચિવાલય, ગાંધીનગર.
- અગ્ર સચિવશ્રી, (ઉચ્ચ અને ટેક. શિક્ષણ) શિક્ષણ વિભાગ સચિવાલય, ગાંધીનગર.
- અગ્ર સચિવશ્રી (મહેસૂલ) મહેસૂલ વિભાગ, સચિવાલય, ગાંધીનગર
- અગ્ર સચિવશ્રી (ખેતી, સહકાર) કૃષિ, સહકાર અને પશુપાલન વિભાગ સચિવાલય
- સચિવશ્રી (આદિજાતિ વિકાસ વિભાગ), સચિવાલય, ગાંધીનગર.
- સચિવશ્રી, (આ.બા.) નાણાં વિભાગ સચિવાલય, ગાંધીનગર.
- સચિવશ્રી (ખર્ચ) નાણાં વિભાગ સચિવાલય, ગાંધીનગર.
- કમિશનરશ્રી, આરોગ્ય, તબીબી સેવાઓ અને તબીબી શિક્ષણ, ગુજરાત રાજ્ય, ગાંધીનગર.
- કમિશનરશ્રી, શાળાઓની કચેરી, ગુજરાત રાજ્ય, ગાંધીનગર.
- કમિશનરશ્રી, ટેકનીકલ શિક્ષણની કચેરી, ગુજરાત રાજ્ય, ગાંધીનગર.
- કમિશનરશ્રી, ઉચ્ચ શિક્ષણની કચેરી, ગુજરાત રાજ્ય, ગાંધીનગર.
- મુખ્ય કારોબારી અધિકારીશ્રી, કે.સી.જી., અમદાવાદ
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર.
- ડાયરેક્ટરશ્રી, નેશનલ ઇન્ફર્મેટીક્સ સેન્ટર (એન.આઇ.સી.), ગાંધીનગર
- એકાઉન્ટન્ટ જનરલ, અમદાવાદ / રાજકોટ
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર.
- ના.સે.અધિ. સિલેક્ટ ફાઇલ.
- સિલેક્ટ ફાઇલ.